

# ملک احمد خان یوسف زئی: جدید پختونخوا کا بانی

ڈاکٹر حمایت اللہ یعقوبی\*

ارشد محمد یوسف زئی\*\*

## Abstract

This article is related to the establishment of political power of Pakhtuns under Malak Ahmad Khan Yusufzai in the Sixteenth century in the area which is nowadays called Khyber Pakhtunkhwa. The theme of the article is much important because it traces the establishment of a political machinery for the first time in a Pakhtun dominated region. In fact, for his outstanding leadership qualities, Malak Ahmad Khan is regarded as the founder of modern Khyber Pakhtunkhwa. The paper focuses on the relationship of the Mughal and Pakhtuns and also of the various political powers existed in the region at that time. An attempt has been made to provide a detailed account that how and under what circumstances, a modern, comprehensive and workable administrative structure was founded by Malak Ahmad Khan Yusufzai. This aspect has never been investigated, hence the present article would reconstruct and explore various dynamics which existed in the region at the time of Yusufzai's settlement.

---

\* ریسرچ فیلو، قومی ادارہ برائے تحقیق تاریخ و ثقافت، قائد اعظم یونیورسٹی، اسلام آباد

\*\* پیچرہ تاریخ: گورنمنٹ ڈگری کالج، زیدہ صوابی

برصیر پاک و ہند میں پختونوں کا خطہ بیشہ ہی سے ایک ممتاز مقام رکھتا ہے۔ جغرافیائی اور دفاعی حوالے سے جنوبی ایشیاء کا شمال مغربی سرحدی علاقہ تاریخ کے ہر دور میں ایک اہم کردار کا حامل رہا ہے۔ اس علاقے کی حیثیت پوری دنیا بطور خاص وسطی ایشیائی چینی اور پاک و ہند کی تہذیبوں کیلئے ایک ملک (Meeting Point) کی سی ہے۔ پاکستان اور افغانستان کی میان الاقوامی سرحد جس کو ڈیورنڈ لائن کہتے ہیں، سے شروع ہو کر دریائے سندھ تک کا علاقہ پختونخوا کے نام سے مشہور و معروف ہے۔ تاریخ میں پہلی مرتبہ پختونوں نے اس علاقے میں اپنے لیے ایک الگ ریاستی ڈھانچے کی بنیاد ملک احمد خان یوسف زی کی قیادت میں سولہویں صدی کے اوائل میں رکھی تھی۔ اس لیے ملک احمد خان کو بجا طور پر پختونخوا کا بانی کہا جاتا ہے۔ ان کی سیاسی بصیرت، بلند پایہ منصوبہ سازی اور جنگی صلاحیتوں نے اس وقت کے تقریباً تمام منتشر پختون قبائل کو یک جا کر کے پختونخوا کی بنیاد رکھی۔

تاریخ کے ہر دور میں اس خطہ کی حیثیت جدا گانہ رہی ہے۔ ہزاروں سال سے یہ خطہ مختلف پختون قبائل کا مسکن رہا ہے۔ مغل حکمران ظہیر الدین بابر کے ہندوستان پر قبضہ جمانے سے پہلے یہاں پر دڑاک، گجر، دہقان اور سواتی لوگ آباد تھے۔ پندرھویں صدی کے دوسرے نصف میں یہ خطہ کابل کے مغل حکمران مرزا لغبگ کے زیر اثر تھا لیکن عملی طور پر اس کے پختون قبائل آزاد حیثیت سے زندگی گزارتے تھے، کیونکہ کابل، غزنی، قندھار، وادی پشاور اور سوات میں جتنے بھی قبائل آباد تھے وہ اپنے سخت گیر قبائلی نظام میں کسی کی مداخلت برداشت نہیں کرتے تھے۔ پختون ولی، ان قبائل کے مابین باضابطہ طور پر زندگی گزارنے کا ایک مروجہ متفقہ اور آئینی طریقہ تھا جس کو آج تک پختون ایک ضابطہ حیات کے طور پر قبول کرتے ہیں۔ وہ کسی بھی طرح اپنی آزاد زندگی پر آنچ نہیں آنے دیتے تھے۔ اس وقت پختون مختلف مختلف مثلاً یوسف زی، گلیانی، محمد زے، خلیل، مہمند، بگش، آفریدی، جدون وغیرہ میں بٹے ہوئے تھے۔ قبیلے کے لوگ جرگے کے ذریعے اپنے اپنے سرداروں کا انتخاب کرتے تھے جو یک وقت ایک سردار ہونے کے ساتھ ساتھ ایک سیاسی رہنماء، فوجی سپہ سالار اور قائد بھی ہوتا تھا۔

زیر نظر مضمون میں ہمارا موضوع سولہویں صدی میں پختونوں کے نامور سردار ملک احمد خان اور ان کی سراپا ہی میں پختونخوا کا قیام ہے۔ تاریخی طور پر یوسف زئی وہ قبلہ ہے جس نے پختونوں کی سیاسی وحدت اور حب الوطنی کا پرچار سب سے پہلے شروع کیا۔ ابتداء میں یہ قبلہ افغانستان میں آباد تھا اور اپنے اندر وطنی اتفاق، مستحکم فوجی قوت اور معاشی خوشحالی کے باعث ایک ممتاز حیثیت رکھتا تھا۔

ملک احمد خان کا تعلق یوسف زئی قبلہ سے تھا جس کے متعلق بہت سے مورخین کا خیال ہے کہ یہ لوگ ابتداء سے ہی کوہ ہندوکش کے ساتھ آباد تھے۔ تاریخی دستاویزات میں ان کو ”پکتیان“ (Paktiyan) کے نام سے موسم کیا گیا ہے۔ بنی اسرائیلی نظریہ کے مانے والے مورخین کے خیال میں یہ لوگ پھر فلسطین سے آنے والے لوگوں سے مل گئے جو بعد میں غور کے پھاڑی علاقوں میں مقیم ہو گئے۔ ان مصنفوں کے خیال میں باجوڑ اور کنڑ میں اسپاسی (Aspassii) نامی جو قوم بیان کی جاتی ہے اس کا نام تبدیل ہو کر ”ایسپ“ بن گیا۔ پختون اپنے روزمرہ بول چال میں اکثر ”یوسف“ کو ”ایسپ“ کہہ کر پکارتے ہیں۔ اکثر یہ لفظ کبھی یوسف زئی اور کبھی ایسپ زئی کے تلفظ میں ادا ہو جاتا ہے۔ ا

پختون شہروں میں قبلہ یوسف زئی کے بانی یوسف کو قیس عبدالرشید کے بیٹے سڑا بن کی اولاد میں شمار کیا جاتا ہے۔ اسی وجہ سے ان لوگوں کو تاریخی شہروں میں سڑبی کے نام سے بھی یاد کیا جاتا ہے۔ آگے چل کر سڑبی پختون دو گروہوں شیخ اور غوری میں تقسیم ہو گئے۔ شیخ کی اولاد میں مشہور قبائل یوسف زئی، گلیانی، ترکانزی اور کچھ دوسرے غیر معروف قبائل شامل ہیں۔ بعد میں یوسف زئی دو شاخوں میں تقسیم ہو گئے۔ ایک یوسف کھلانے لگا اور دوسرا منڈڑ۔ یوسف چونکہ عمر میں بڑا تھا اور زیادہ سیاسی اثر و رسوخ رکھتا تھا اور منڈڑ کیلئے باپ کی حیثیت رکھتا تھا، اسی وجہ سے اس کی اولاد بھی یوسف کے نام سے یوسف زئی پکاری جانے لگی۔

پندرہویں صدی عیسوی کے آخری عشرہ میں جب پختون قبائل مرزا لغ بیگ کی غارت گری سے تنگ آ کر افغانستان سے وادی پشاور میں ہجرت کر رہے تھے تو ان کی

قیادت ملک احمد خان منذر کر رہے تھے۔ پہلے پہل منذر کی اولاد نے دیر، باجوڑ، سوات اور مالاکنڈ میں رہائش اختیار کی اور یوسف کی اولاد نے میدانی علاقوں مردان اور صوابی میں ڈیرے جمائے۔ بعد میں شاخ ملی کے بندوبست کی وجہ سے زمینوں پر کے تبادلے کئے گئے تو منذر کی اولاد پہاڑی علاقوں سے نکل کر میدانی علاقوں کی طرف کوچ کر آئے اور یوسف قبائل اس علاقے کو خالی کر کے سوات، دیر اور بونیر کے علاقوں میں آباد ہو گئے۔<sup>۲</sup>

ایک اور روایت کے مطابق پانچویں صدی قبل مسح میں قبیلہ یوسف زئی کے آبا و اجداد موجودہ وادی پشاور میں (گندھارا) میں آباد تھے۔ اسی دوران گندھارا پر مختلف تاتاری اقوام نے حملے شروع کئے جس کے نتیجے میں یہ لوگ بحیثیت قوم نقل مکانی کرتے ہوئے پہلے بلوجستان اور پھر افغانستان میں آباد ہو گئے۔ تیصویں صدی کے اواخر اور چودھویں صدی کے اوائل تک یہ قبیلہ دشت لوط کے قریب گارا اور نوشکلی کے علاقوں میں مقیم رہا، پھر وہاں سے کابل، غزنی اور موجودہ افغانستان کے دوسرے شہروں میں آباد ہو گیا۔ بعض سورخین کے خیال میں یہ لوگ کسی وقت خراسان کے علاقے غورہ مرغان میں بود و باش اختیار کئے ہوئے تھے۔ ایک مشہور انگریز سیاح سرہنری مک موصن (Sir Henry McMahon) جب خراسان میں سفر کرتے ہوئے گستوئی نامی مقام تک پہنچا تو اس کا گزر ایک ایسی بڑی اور وسیع اراضی سے ہوا جس کے چاروں طرف دیواروں کے نشانات موجود تھے۔ مقامی آبادی سے پوچھنے پر ان کو بتایا گیا کہ کسی زمانے میں یوسف زئی قبیلہ یہاں آباد تھا۔<sup>۳</sup>

یوسف زئی پھر پندرھویں صدی عیسوی میں مرزا الغ بیگ کے قتل عام کی وجہ سے دوبارہ اپنے پرانے علاقے گندھارا (موجودہ وادی پشاور) میں جا کر آباد ہو گئے۔ اس علاقے کو پختونوں کی تاریخ میں مرکزی حیثیت حاصل رہی ہے۔ گندھارا کو آریانہ (افغانستان) کی نسبت بہت زیادہ شہرت ملی۔ گندھارا تہذیب کے دور سے لے کر آج تک اس علاقے نے خوب ترقی کی اور بڑے بڑے مدیر سیاستدان، حکمران، علماء اور محققین پیدا کئے۔ سنکریت کا سب سے پہلا ماہر پنینی اسی علاقے (صوابی) میں پیدا ہوا۔ بدھ مت، ہندو مت اور اسلامی ادوار میں یہ علاقہ زبردست اہمیت کا حامل رہا ہے۔ پختون قوم کے

عظیم ہیرو، مدربر، حکمران، لکھاری اور فنکار اسی علاقے سے تعلق رکھتے ہیں۔ اس میں چیدہ چیدہ نام بہلوں لوڈھی، شیر شاہ سوری، ملک احمد خان، خوشحال خان بٹک، ملک شیخ ملی، رحمان بابا، گجو خان، با یزید انصاری اور عبدالغفار خان وغیرہ وغیرہ قابل ذکر ہیں۔

پندرہویں صدی عیسوی میں جب دہلی پر لوڈھی افغانوں کی حکمرانی تھی تو اس نے قبلہ یوسف زئی سے اپنے دشمنوں کے خلاف مدد کی درخواست کی تھی۔ انہی دنوں مرزا الح بیگ ماوراءالنہر (Transoxiana) سے شکستہ خورده حالت میں کابل آیا ہوا تھا۔ اس وقت کابل میں ملک سلیمان شاہ بن ملک تاج الدین یوسف زئی سے ان کا تعلق پیدا ہوا اور اسی وجہ سے رفتہ رفتہ یوسف زئی اور مغل ایک دوسرے کے قریب ہوئے اور دونوں کے درمیان اعتماد کی فضاء پیدا ہو گئی۔ ملک سلیمان شاہ نے مرزا الح بیگ کی پرورش اپنے بیٹوں جیسی کی تھی۔<sup>۲</sup> جب مرزا الح بیگ کی پرورش ملک سلیمان شاہ کر رہا تھا تو ایک دن مرزا الح بیگ ملک سلیمان شاہ کے زانو پر بیٹھا تھا کہ اسی دوران میں شیخ عثمان<sup>۳</sup> جو کہ ایک صاحب کشف انسان تھا، کا وہاں سے گزر ہوا، انہوں نے ملک سلیمان شاہ کو مرزا الح بیگ کے بارے میں خبردار کیا کہ یہ بچہ ایک دن آپ کو قتل کرے گا۔ لیکن شیخ عثمان<sup>۴</sup> کی باتوں کو ملک صاحب نے اتنی اہمیت نہ دی اور کہا کہ یہ ایک تیموری شہزادہ ہے اور جب بادشاہ بنے گا تو سلطنت میں یوسف زئی جاہ و حشمت کے مالک بن جائیں گے۔ لیکن انسان قدرت کے ارادوں کو کہاں بھانپ سکتا ہے؟ پندرہویں صدی کے اوآخر میں ملک سلیمان شاہ اور مرزا الح بیگ کے تعلقات اتنے خراب ہو گئے کہ حالات جنگ و جدل تک پہنچ گئے۔ ایک دفعہ یوسف زئی قبیلہ مرزا الح بیگ اور لگانی کی متعدد فوج کو شکست دینے میں کامیاب ہو گیا تھا۔ اس فوجی شکست کے بعد کابل کا مغل بادشاہ اپنی کمزور سیاسی اور فوجی حالت کو دیکھ کر سمجھ گیا تھا کہ میدان میں یوسف زیبوں کو ہرانا مشکل ہے تو اس نے دوسری حکمت عملی اختیار کی اور اس نے یوسف لکھا:

”میں نے آپ کے کردہ و ناکردہ اور دانستہ و غیر دانستہ تمام گناہوں کو اپنے خلوص و صفائی قلب سے معاف کر دیا۔ پس آپ لوگ آئیں اور صلح و آشتی سے یگانگت کے تعلقات کو ایک دوسرے کے ساتھ پھر سے مستحکم کر دیں اور جس طرح پہلے اخلاص و محبت

سے باہم زندگی بسر کرتے تھے اسی طرح پھر زندگی گزاریں۔<sup>۵</sup>

چند دنوں بعد مرزا الغ بیگ نے دوسری بار اپنی عذرخواہی پیش کی اور یوسف زئی سرداروں کو شاہی ضیافت اور اعلیٰ خلعتین دینے کا فیصلہ کیا۔ یوسف زئی سرداروں نے دربار میں حاضری کا فیصلہ کیا۔ وہ کسی بھی طریقے سے پختونوں کی طاقت ختم کرنا چاہتا تھا۔ کامل میں یوسف زئیوں کی سیاسی طاقت ان کی حکومت کو سب سے بڑا خطہ تھا جس کی سربراہی ملک سلیمان شاہ کر رہا تھا۔ مرزا کسی بھی قیمت پر اس قوت کی بخش کنی کے درپے تھا۔ آخر کار وہ اپنی چال میں کامیاب ہو گیا۔ صلح کی خبر پہنچتے ہی ان کے پرزوں اصرار پر یہ لوگ اس بات پر راضی ہو گئے کہ کابل جا کر مغل حکمران کے محل میں حاضر ہو جائیں۔ جب یوسف زئی سردار تقریباً سات سو کی تعداد میں کابل پہنچ گئے تو مرزا کے آدمیوں نے روایات کے مطابق باہر ہی اسلحہ چھوڑنے کو کہا۔ لہذا یوسف زئی سرداروں نے اسلحہ وہیں چھوڑا اور شہر میں داخل ہو گئے۔<sup>۶</sup>

یہاں اس بات کی وضاحت ضروری ہے کہ پختون اپنی روایات کی پاسداری کرتے ہوئے جب کبھی کسی کے ساتھ دوستی کا ہاتھ بڑھاتے ہیں تو پھر اس پر مکمل طور پر یقین اور اعتماد کرتے ہیں اور پختون ولی کی یہ روایت بہت دفعہ ان کے وقتی زوال کا سبب بھی بنی ہے۔ سیاسی معاملات اور بادشاہوں کے ساتھ تعلقات میں خطرناک اور مخصوص حالات میں اخلاقیات کی توقع رکھنا اور پختون ولی کے کچھ مخصوص تقاضوں کو نبھانا بے معنی بلکہ کسی حد تک بے وقوفی معلوم ہوتی ہے۔ محل کے اندر جا کر مخصوص اور خطرناک قسم کے مناظر دیکھ کر بعض سرداروں کے خیال میں یہ بات بھی آئی تھی کہ اسلحہ چھوڑنا ٹھیک نہیں تھا، لیکن دوستی میں شک و شبہ کرنا پختون قوم کے اصولوں کے منافی تھا۔ اور انہوں نے بلا چوں و چرا اسلحہ مرزا کے آدمیوں کے حوالہ کر دیا۔ لہذا اب کچھ بھی حاصل ہونے والا نہیں تھا۔<sup>۷</sup> مرزا نے سارے ملک صاحبان پر شفقت فرمائی اور محبت کا مظاہرہ کرتے ہوئے اپنے تمام امراء کو حکم دیا کہ یوسف زئی سردار مغلوں کے ہاں مہمان ہو گئے ہیں اور پہلے سے طے شدہ منصوبے کے تحت تمام یوسف زئی سرداروں جن میں ملک سلیمان شاہ، ملک مداد خان اور ملک سلطان شاہ قابل ذکر ہیں کو، سوائے ملک احمد کے، دھوکے سے شہید کر دیا۔

### ملک احمد خان یوسف زئی اور ہجرت پشاور

پختونوں کا قومی لیڈر اور حکمران ملک احمد خان یوسف زئی وہ پہلا سیاسی رہنما تھا جس نے پختونوں کیلئے ایک علیحدہ سیاسی اور انتظامی ڈھانچے کی بنیاد رکھی۔ بعض روایات کے مطابق ملک احمد کی پیدائش ۱۷۲۰ء میں قندھار (موجودہ افغانستان) میں ہوئی۔ وہ ملک سلیمان شاہ کا بھتیجا تھا۔<sup>۸</sup> اور یوسف زئی متذمتوں کی ذیلی شاخ رزڑ ملک زے سے تعلق رکھتا تھا۔ پختون شہروں میں ان کو ملک سلطان شاہ کا بیٹا ظاہر کیا گیا ہے لیکن انہوں درویزہ لکھتے ہیں کہ وہ اس کا بھتیجا تھا۔<sup>۹</sup>

مرزا لغ بیگ نے جس وقت یوسف زئی سرداروں کو قتل کرنے کا ارادہ کیا تو اس دوران ملک سلیمان شاہ نے مرزا سے درخواست کی کہ میرے برادر زادہ ملک احمد خان کی جان بخشی کرتے ہوئے اسے رہا کر دیا جائے اور قبیلے کے باقی ماندہ لوگوں کو اجازت دی جائے کہ وہ جہاں چاہیں ہجرت کر کے کابل کی ولایت سے نکل جائیں۔ مرزا نے یہ درخواست قبول کرتے ہوئے دریافت کیا کہ تم اپنی سلامتی چاہتے ہو یا دوسرے سو دو سو نوجوانوں کی۔ تو اس پر ملک سلیمان شاہ نے جواب دیا کہ میں دوسروں سے ملک احمد خان کو افضل سمجھتا ہوں اور یہی چاہتا ہوں کہ دوسروں سے قبل میرا سرتن سے جدا کر دیا جائے۔ بہر حال مرزا نے ملک احمد خان کو چھوڑ دیا۔ جس کے فوراً بعد یوسف زئی قبیلے کے لوگوں نے بنگہار کی طرف کوچ کیا۔<sup>۱۰</sup>

ملک احمد خان کی بچپن کی زندگی اور ابتدائی تعلیم کے بارے میں معلومات نہ ہونے کے باہر ہیں۔ پختون روایات کے مطابق قیاس کیا جا سکتا ہے کہ انہوں نے ابتدائی مذہبی تعلیم قندھار میں کسی مدرسے اور فن سپہ گری اور نیزہ بازی کی تربیت اپنے بزرگوں سے حاصل کی ہوگی۔ ان کا تعلق ایک سیاسی گھرانے سے تھا۔ اسی لیے اس کا اٹھنا، بیٹھنا، اکثر بادشاہوں اور امراء کے درباروں میں ہوتا تھا۔ انہوں نے سیاست کے داؤ پیچ ملک سلیمان شاہ اور ملک سلطان شاہ سے خاص طور پر فتن حکمرانی اور قبائلی لین دین کا ملکہ اپنے چچا ملک سلیمان شاہ سے حاصل کیا۔ ملک احمد خان اپنے بچپن ہی سے ایک ماہر نشانہ باز، سیاسی

دانشور، مدبر اور قابل راہنمای تھے۔ سیاسی سمجھ بوجھ اور قابلیت بچپن ہی سے ان کی شخصیت میں نمایاں تھی۔ اس کے علاوہ ان کو مطالعے کا بھی شوق تھا۔ پختون تاریخی روایات، فلسفہ، تاریخ، بڑے بڑے فاتحین کی سوانح، شیخ سعدی کی گلستان اور پوستان جیسی تاریخی اور نادر کتب ان کے زیر مطالعہ رہتی تھیں۔

قابل میں پختون سرداروں کے قتل عام کے بعد ملک احمد خان کو مکمل یقین ہو چکا تھا کہ مرزا لغ بیگ یوسف زئی اور اس کے اتحادی قبائل کو کبھی بھی سکون سے رہنے نہیں دے گا لہذا انہوں نے بزرگوں کے ساتھ صلاح مشورہ کے بعد کابل سے نکل جانے کا فیصلہ کیا۔ انہوں نے حالات کے تقاضوں کو بجا پ لیا تھا کہ ہجرت میں ہی ان کی بہتری پوشیدہ ہے کیونکہ ان کو ڈر تھا کہ اگر وہ مزید کابل میں رہتے ہیں تو ممکن ہے کہ پورا قبیلہ دوبارہ کسی بڑے خطرے سے دوچار نہ ہو جائے۔ دوسری طرف مرزا لغ بیگ کابل سے اس خطرے کو نکلتا دیکھ کر خاموش رہا اور کسی قسم کی مراجحت کی کوشش نہیں کی۔ کابل اور گرد و نواح کے دوسرے پختون قبائل بھی اس الٹ ناک ہجرت کے وقت خاموش ہی رہے اور حکومت کے خلاف کوئی مراجحت نہ کی۔ اس طرح ملک احمد خان اپنے قبیلہ کو بہ حفاظت کابل کی حدود سے باہر نکالنے میں کامیاب رہے۔

ملک احمد خان ملک سلیمان کی وصیت کے مطابق کابل چھوڑ کر اپنے لوگوں کے ساتھ پشاور میں آباد ہو گئے۔ اس ہجرت میں یوسف زئیوں کے ساتھ ساتھ ترکانی، محمدزے، خلیل اور گدوان قبائل بھی وادی پشاور میں آباد ہو گئے۔ یوسف زئی سرداروں کے قتل عام کے بعد ملک احمد کو ان تمام قبیلوں نے متفقہ طور پر اپنا سردار یا ملک منتخب کیا۔ جب ملک احمد خان پشاور پہنچا تو یہاں پر دلازاں قبیلہ پہلے سے آباد تھا۔ لہذا انہوں نے دلازاں کو سے درخواست کی کہ اس کو رہائش کیلئے جگہ دی جائے۔ دلازاں کو نے ان پختونوں کو پشاور کے مضائقات میں جگہ دی اور رفتہ رفتہ یوسف زئی اور اتحادی قبائل تمام دو آپ، ہشت نگروں اور آس پاس کے علاقوں میں مقیم ہو گئے اور بہت جلد ملک احمد کی قیادت میں ایک مضبوط قبائلی اتحاد وجود میں آ گیا۔ ॥

اس وقت موجودہ افغانستان کے بڑے بڑے شہروں میں مرزا کے کارندے موجود تھے، حالانکہ پختون قبائل بھی بڑی تعداد میں وہاں پر آباد تھے۔ لغمان میں ترکانوںی، قندھار میں غوریا خیل (غلیل، مہمند، داودزے وغیرہ) رہائش پذیر تھے۔ خیبر میں آفریدی، شینواری آباد تھے۔ دله زاک اور اس کے اتحادی قبائل پشاور سے دریائے سندھ تک اور مردان، باجوڑ تک پہلیے ہوئے تھے۔ سوات پر سلطان اولیں حکم رانی کر رہا تھا۔ دله زاک سرداروں نے دوآبے کا علاقہ جس میں موجودہ مقامات، چمنی، شب قدر، مشہ کتوی، آبازے، بلگرام اور آدمے زے وغیرہ شامل ہیں، ملک احمد خان کے حوالے کیے۔ مستقل سکونت کیلئے علاقہ ملنے کے بعد قبیلے کے وہ افراد جو کسی وجہ سے پیچھے رہ گئے تھے یا دوسرے مقامات کی طرف چلے گئے تھے، رفتہ رفتہ دوآبہ کی طرف آنا شروع ہو گئے۔

کابل میں چونکہ یوسف زئی کا رعب اور دبدبہ تھا اور مغل حکم ران ان ان کی طاقت سے خائف تھا، اس لیے اس ہجرت کے بعد وہ قبائل جو کابل میں پیچھے رہ گئے تھے ان کو مرزا نے ظلم و ستم کا نشانہ بنانا شروع کر دیا۔ بالآخر بہت سارے قبائل بھی وقت گزرنے کے ساتھ ساتھ دوآبہ میں یوسف زئی کے ساتھ مقیم ہو گئے۔ محمد زے، اتمان خیل، گدون، خلیل اور گلکیانی وقت گزرنے کے ساتھ کابل چھوڑ کر اس طرف آنا شروع ہو گئے۔ جس کی وجہ سے دوآبہ کے آس پاس آبادی بڑھنے لگی۔ ملک احمد خان نے دله زاکوں سے مزید اراضی لینے کی خواہش کا اظہار کیا جس کے نتیجے میں داش کوہ، علاقہ مہمند میں دریائے امبر تک اور حتیٰ کہ باجوڑ کا علاقہ بھی ان کو دے دیا گیا۔

ہشت نگر (چارسدہ) میں اس وقت دہقان لوگ آباد تھے جو کہ سوات کے حکمران کے زیر اثر تھے۔ چونکہ دہقان دله زاکوں کے بھی دشمن تھے اس لیے ملک احمد خان نے آسانی سے ان کو نکست دے کر پیچھے کی طرف دھکیل دیا اور خود اس علاقے پر قابض ہو گئے۔ ملاکنڈ سے مشرق اور مہمند سے مشرقی علاقوں میں اتمان خیل کو بسایا گیا۔

اسی ہجرت کو بعض مورخین نے بہت اہمیت کا حامل قرار دیا ہے کہ اگر ملک احمد پشاور کی طرف ہجرت نہ کرتے تو آج پختون دوسری قوموں سے ترقی کی راہ میں پیچھے رہ

جاتے اور پختون کی تاریخ بھی مختلف ہوتی۔ اسی ہجرت کی اہم وجہ یوسف زئی اور اس کے اتحادی قبائل کی مستقل سکونت بھی ہے، ورنہ آج زیادہ تر قبائل خانہ بدوشوں جیسی زندگی گزارتے اور شاید اسی ہجرت کی وجہ سے پشاور کی وادی میں بڑے بڑے عالم، فاضل، اساتذہ، شعراء اور ادیب پیدا ہوئے، جو کہ آج کل پختونخوا اور پختون قوم کی خدمت کر رہے ہیں۔ اسی ہجرت ہی کی وجہ سے ایک یوسف زئی سردار ملک شیخ ملی نے مفتوحہ علاقوں میں زمینوں کی تقسیم کا بندوبست کیا ہے بہت زبردست شہرت اور پذیرائی ملی۔ پختونوں میں پہلی بار ایک منظم اتحاد قائم ہو گیا اور پختونخوا کا قیام اس ہجرت کی وجہ سے سب سے نمایاں کامیابیوں میں شمار کیا جاتا ہے۔ اس کا باقاعدہ اعلان ۱۵۲۰ء میں ملک احمد خان کی قیادت میں کیا گیا اور بعد میں ریاست سوات اور ریاست دیر انہی کوششوں ہی کی کڑی ہے۔<sup>۱۲</sup> اسی ہجرت میں ترکانی، گدون، اتمان خیل اور ایک سال بعد محمد زئی قبیلے بھی شامل ہو گئے تھے محمد زئی قبیلے کے لیے۔ یوسف زئی قبیلہ نے دو آبہ کا علاقہ خالی کیا اور خود مردان، صوابی اور سوات کی طرف پلے گئے۔<sup>۱۳</sup>

یوسف زئی کی ہجرت کے بعد جو پختون قبائل کابل میں رہ گئے تھے، ان کیلئے وہاں زندگی گزارنا بہت ہی مشکل ہو گیا تھا۔ مرتضیٰ اخ بیگ اپنی چال میں کامیاب رہا تھا کیونکہ یوسف زئی کے نکل جانے کے بعد جو قبائل کابل میں رہ گئے تھے، مرتضیٰ کے کارندوں نے ان کا جینا حرام کر دیا تھا۔ حتیٰ کہ گلگانی جو کہ مرتضیٰ کے اتحادی اور ساز باز میں شریک تھے، بھی ان کے ظلم سے نج نہ سکے تھے اور حالات کی نزاکت کو دیکھتے ہوئے انہوں نے بھی کابل چھوڑنے کا فیصلہ کیا۔ بالآخر ان کے سرداروں نے محمد زئی قبیلے کے بزرگوں سے درخواست کی کہ ملک احمد خان کو راضی کر کے ان کیلئے کسی معقول جائے رہائش کا انتظام کیا جائے۔ ملک احمد خان چونکہ اپنے وقت کا سیاسی مدیر اور قابل رہنمایا اور ان کی نظر مستقبل کے حالات پر گلی ہوئی تھی، انہیں پختون قوم میں طاقت اور یک جہتی پیدا کرنے کی فکر تھی اور ان کو ہر پختون قبیلے کی امداد کرنے میں قومیت کی طاقت نظر آ رہی تھی۔ لہذا دوراندیشی کا مظاہرہ کرتے ہوئے انہوں نے ہر قبیلے کو کھلے دل کے ساتھ خوش آمدید کہا اور ان کے ماضی کے

تمام گناہ معاف کر دیئے۔ کابل میں مغلوں کے ہاتھوں قتل عام کے بعد جس ملکی قوت کی ضرورت تھی وہ حاصل کرنے کیلئے انہوں نے شب و روز محنت کی۔ ان کو یقین تھا کہ یہ سب قبائل اگر آپس میں اتحاد سے رہنا شروع کر دیں تو پختون ایک دفعہ پھر مضبوط قوت کے مالک بن جائیں گے۔ اسی سوچ کو سامنے رکھتے ہوئے ملک احمد خان نے دو آبے کا زرخیز علاقہ گکیانیوں کو رہائش کیلئے دے دیا۔ اسی طرح محمد زئیوں کو آباد کرنے کیلئے یوسف زئی نے ہشت نگر کا علاقہ خالی کیا اور خود مردان اور صوابی کے علاقوں میں آباد ہو گئے۔

### سوات پر یوسف زئیوں کا قبضہ

اس وقت ملک احمد خان کی نظریں سوات پر لگی ہوئی تھی، کیونکہ دفاعی اور جغرافیائی حوالے سے یہ علاقہ کافی اہمیت کا حامل تھا۔ اس سے پہلے دفاعی اور فوجی حوالے سے ملک احمد نے میدانی علاقے میں پوری پختون برادری کی پوزیشن مستحکم کر دی تھی۔ اسی دوران بہت سے ڈمن قبائل کو یا تو زیر کیا یا اپنا اتحادی بنا لیا۔ سلطان اویس انہی دنوں میں سوات پر حکمرانی کر رہا تھا۔ سلطان اویس کو اس بات کا بخوبی اندازہ تھا کہ یوسف زئی کسی بھی وقت ان کی ریاست پر حملہ کر سکتا ہے، لہذا اس نے ملکنڈ کے ساتھ ساتھ درہ مورا پر اپنی چوکیاں مزید مضبوط کر لیں۔ اس طرح یوسف زئی کیلئے کسی بھی قسم کی دخل اندازی کا راستہ بند کر دیا گیا۔

ادھر ملک احمد خان نے یہ فیصلہ کیا تھا کہ کسی طرح بھی سوات پر یلغار کی جائے۔ بالآخر ایک رات بڑی رازداری سے لشکر جمع کیا اور ملکنڈ کے راستے حملہ کرنے کا فیصلہ کیا۔ صبح سویرے یوسف زئی لشکر نے اچانک ملکنڈ پر حملہ کیا اور اپنے منافقین کو سوتے میں جایا۔ سلطان اویس خود موضع تھانہ کی طرف بھاگ نکلا اور ان کی دیکھادیکھی تمام مورچے خالی ہو گئے۔ ان دنوں چونکہ ملک احمد خان کا ستارہ عروج پر تھا لہذا کوئی بھی ان کا مقابلہ کرنے کو تیار نہیں تھا۔ سلطان اویس نے بہت دفعہ کوشش کی کہ یوسف زئیوں سے اپنے علاقے واگزار کرائیں لیکن ہر دفعہ ان کو منہ کی کھانی پڑی۔ رفتہ رفتہ یوسف زئیوں نے تھانہ سے سوات کے تمام علاقے پر قبضہ کر لیا۔ قدیم آبادیاں جو دور دراز علاقوں میں یا پہاڑوں پر تھیں، نے بھی سر تسلیم خم کر کے اطاعت قبول کر لی۔

## ریاست پختونخوا کی بنیاد

ان فتوحات سے اندازہ لگایا جا سکتا ہے کہ ۱۵۱۵ء تک یوسف زئی ضلع مردان، صوابی، نو شہر، چار سدھ، سوات، دیر اور ملائند کے علاقوں پر قابض ہو چکے تھے۔ ان کی اعانت میں ہشت نگر میں محمد زئی، دواہبہ میں گلیانی، اتمان خیل، پشاور کے آس پاس اور نو شہر میں خویشگیوں کی آبادیاں قائم ہو چکی تھیں۔ اس کے علاوہ پشاور میں مہمند، خیل اور دادو زئی پوری طرح رہائش اختیار کر چکے تھے۔ ملک احمد خان باجوڑ سے دریائے سندھ اور پشاور سے کوہاٹ کے پہاڑوں کے ساتھ ساتھ پورے علاقے میں اپنا اقتدار قائم کر چکا تھا۔<sup>۱۳</sup> سوات کے ملک اویس کو شکست دینے کے بعد تمام مخالف قبائل یوسف زیوں کی اس بڑھتی ہوئی طاقت سے خائف ہو گئے تھے، خصوصاً دلازاک قبیلہ نے بہت پہلے اس خطرہ کو بھانپ لیا تھا اور انہوں نے یوسف زیوں کے خلاف سازشیں شروع کر دیں انہوں نے محمر زئی اور گلیانی قبیلے کو تنگ کرنا شروع کر دیا، کبھی ان کی فصل اور کبھی ان کے جانوروں پر جملے کرنا ان کا معمول بن گیا تھا۔ اس موقع پر بھی ملک احمد خان نے کوشش کی کہ جنگ نہ ہو لیکن ان کی کوششیں ناکام ہو گئیں۔ انہوں نے دلازاک سردار زنگی خان لنگر کوٹ کو کھلا بھیجا کہ جو سازشوں کا سلسہ شروع ہو گیا ہے ان کو بند کیا جائے۔ لیکن انہوں نے صاف کہہ دیا کہ اس علاقے میں یا تو یوسف زئی رہیں گے یا دلازاک۔ دلازاکوں کو مکمل یقین تھا کہ باہر جو کہ ملک احمد کا مخالف تھا وہ بھی اس جنگ میں ہمارا ساتھ دے گا۔ ظہیر الدین باہر انہی دونوں میں کامل پر قابض ہو چکا تھا اور باوجود اس کے کہ وہ پورے علاقے پر اپنا تسلط قائم کرنے کی کوشش میں لگا ہوا تھا، لیکن وہ اس معاملے میں بہت دوراندیش تھا اور اس نے کبھی بھی براہ راست یوسف زیوں کے ساتھ جنگ کرنے کی حمایت نہیں کی۔

آخر کارگل بیله کے مقام پر محمود زئی کو شکست ہو گئی۔ ملک احمد خان کو اس کا بہت دکھ ہوا اور انہوں نے تمام یوسف زیوں کو جنگ کے نقاصل سے آگاہ کیا اور کہا کہ اگر اسی طرح تمام قبائل فرداً فرداً لڑتے رہیں گے تو بہت جلد یہ قبیلہ ختم ہو جائے گا۔ دلہ زاکوں کے ساتھ لڑائی میں پہلی محمود زئی قبیلے نے کی تھی، جو کہ ایک غلط فیصلہ تھا۔ کیونکہ پورے

قبیلے کی طاقت کے بغیر دله زاكوں سے جنگ کرنا ان کے لیے مشکل تھا۔

اگلا معمر کہ جو کہ کالنگ (موقع مردان) اور شہباز گڑھی کے درمیان واقع ہے، میں ہوا، جس میں دلازکوں کو شکست ہو گئی۔ اس جنگ کا سنه ۱۵۲۰ء اور ۱۵۲۵ء کے درمیان بتایا جاتا ہے۔ جب شکست خورده دلازک دریائے سندھ عبور کر رہے تھے تو ملک گجو خان نے اسکا تعاقب کیا۔ اس کے بعد بھی شہباز گڑھ اور شاہ منصور کے مقام پر یوسف زئی اور دله زاك کے لشکروں کے درمیان جنگیں ہوئیں۔ لیکن اس میں بھی یوسف زئی لشکر کا پلرا بھاری رہا۔ وقت گزرنے کے ساتھ پورے علاقے سے مخالفین کا صفائیا ہو گیا اور دریائے سندھ تک کے تمام علاقوں کو دلازکوں سے خالی کرایا گیا۔<sup>۱۵</sup> آخر کار ان تمام کامیابیوں کے بعد ملک احمد خان نے ریاست پختونخوا کا اعلان ۱۵۲۰ء میں کیا۔ پختونوں کی سرزمین پر قائم اس پہلی ریاستی مشینی کا سربراہ ملک احمد خان اور شیخ ملی وزیر اعظم اور قاضی القضاۃ بن گئے۔ اس وقت یوسف زئی ریاست پختونخوا میں صوابی، مردان، ہشت گمراہ، نوشہرہ، موجودہ مہمند انجنسی، پشاور، ملاکنڈ، سوات، بوئیر اور باجوت کے علاقوں شامل تھے۔ اس کے بعد ملک احمد بابا نے دیگر پختون قبائل کو ریاست پختونخوا میں آنے کی دعوت دی۔ اور یہاں آنے پر ملک احمد نے ان کو اپنی ریاست میں رہائش کے لیے زمینیں دیں۔<sup>۱۶</sup>

یوسف زئی سردار کا دوسرے قبائل کو بھرت کی دعوت کے نتیجے میں غور یا خیل جس میں اہم اور بڑا قبیلہ مہمند تھا، نے بھی بھرت کی۔ ہم کہہ سکتے ہیں کہ موجودہ خیبر پختونخوا کے بانی ملک احمد خان تھے اور اس طرح وہ ریاست پختونخوا کا پہلا حکمران بن گیا۔

### یوسف زئیوں کا پہلا بندوبست

جنگ کالنگ میں کامیابی کے بعد ملک احمد خان کو اندازہ ہو گیا تھا کہ اب انفرادی طور پر کوئی بھی ان کی طاقت کا مقابلہ نہیں کر سکتا کیونکہ پختون بہت سارے میدانی اور پہاڑی علاقوں میں رہائش پذیر ہو گئے تھے۔ دوآبے میں گلگانی آباد تھے، ہشت گمراہ میں محمد زئی قابض تھے، نوشہرہ کا علاقہ خویشگی قبیلے کو ملا، دیر سوات وغیرہ کے علاقوں میں مندرجہ رہائش

پذیر تھے، تو بہت سے میدانی علاقوں میں بھی یوسف زئی آباد تھے۔ بعض دفعہ یہ شکایت ہوتی تھی کہ مندیر نے تسوات کے ذریز علاقوں پر قبضہ کیا ہے جب کہ یوسف زئی کو مردان کے وہ علاقے ملے جو کہ پانی کی قلت کی وجہ سے زیادہ ذریز نہ تھے۔ یہ مسئلہ کتنا ہی خطرناک کیوں نہ تھا لیکن قبیلہ والوں کی دوراندیشی اور باہمی تعاون کی وجہ سے حل ہو گیا اور مندیر جو کہ سوات کے ذریز علاقوں سے مستفید ہو چکے تھے انہوں نے مردان وغیرہ کے علاقوں میں نہروں کا جال بچھا کر اسے بھی زریزی میں سوات کی صفائی میں کھڑا کر دیا۔ اب ضرورت اس امر کی تھی کہ تمام مقبوضہ علاقے مختلف اتحادی قبائل میں اس طرح تقسیم کر دیں کہ بعد میں کسی قسم کا جھگڑا پیش نہ آئے۔ اب یہ تقسیم اراضی اتنی آسان نہیں تھی۔ نہ اس وقت زمینوں کا کوئی ریکارڈ موجود تھا اور نہ کوئی ایسا پٹواری نظام تھا کہ اس مسئلے کو حل کر دیں اور تمام قبائل اس تقسیم سے مطمئن بھی ہو جائیں۔

اس وقت ملک احمد کی اس مسئلے میں سنجیدگی کی وجہ سے اسے ایک ایسا شخص مل گیا جو کہ شیخ ملی کے نام سے یاد کیا جاتا ہے۔ شیخ ملی ابن پیرک قبیلہ اکازے (مندیر) نے اس تقسیم کو اتنے احسن طریقے سے حل کیا کہ دوسری اقوام بعد میں بھی اس کی تعریف کیے بغیر نہیں رہ سکیں۔ شیخ ملی شروع سے ملک احمد کا رفیق خاص رہا تھا اور قبیلے کی سرداری ملک احمد کے پاس تھی تو مشیر اعلیٰ اور وزیر اعظم شیخ ملی تھا اور دونوں پختونوں کی فلاح و بہبود کیلئے مشہور ہو چکے تھے۔ ۱۲ اسی تقسیم کی وجہ سے ہشت نگر، مہرزاں، گدون کو موجودہ گدون اور آمازئی کا علاقہ، اتمان خیل کو ”ارنگ برگ“ (باجوڑ) اور ترکلانی قبیلہ کو بھی باجوڑ میں حصہ دے دیا گیا۔ یوسف زیوں کو صوابی، مردان، ملائند، شانگله، سوات، بوئر اور دیر کا کچھ حصہ مل گیا۔ مندیر کو بھی صوابی اور مردان میں حصہ دیا گیا۔ ۱۳ اسی تقسیم کو ”دفتر شیخ ملی“ کے نام سے یاد کیا جاتا ہے۔ خوشحال خان بٹک نے اس کے بارے میں کہا ہے:

پہ سوات کنبے دی دوہ خیزہ یونھی دے بل جلی۔ مخزن د درویزہ دے یا دفتر د شیخ ملی  
ترجمہ: کہ سوات میں دو ہی چیزیں ہیں ایک عیاں دوسرا پنہاں۔ مخزن اخون درویزہ کا جو کہ سید علی ترندی کا شاگرد تھا اور سوات کے علاقے میں انہوں نے باہیزید انصاری کی مخالفت کی تھی۔ اور دوسرا شیخ ملی کا دفتر۔ ۱۴

شیخ ملی کی تقسیم اراضی پر اگر نظر ڈالی جائے تو پتہ چلتا ہے کہ یہ کوئی معمولی کام نہیں تھا۔ نہ کوئی کئی ایکٹر کی بات تھی بلکہ یہ علاقہ مہندوں کے پہاڑوں سے شروع ہو کر ایک طرف دو آب، ہشت نگر اور علاقہ مردان سے گزر کر دریائے سندھ تک کے علاقوں کو چھو رہا تھا، تو دوسری طرف مردان کے میدانی علاقوں سے اس کی سرحدیں سوات، بونیر، دیر، باجوڑ تک کو اپنی وسعت میں لیے ہوا تھا۔ آج کل بھی تقریباً وہی قبائل اسی مذکورہ علاقوں میں

آباد ہیں۔<sup>۱۹</sup>

یہاں اس بات کی وضاحت ضروری ہے کہ پختونوں میں اکثر لڑائیاں زمین کے مسائل اور زمین کی حدود پر ہوتی ہیں، جس کو پشتو زبان میں ”پلا“ (لکیریا سرحد) کہتے ہیں۔ مطلب زمین کی چاروں اطراف میں حدود کا تعین۔ پندرہویں صدی عیسوی میں اس زیرک اور قابل پختون دانشور اور منتظم نے لوگوں کے جذبات کو مد نظر رکھتے ہوئے تمام قبائل کے درمیان، مُلَا، سید یا میاں کے نام سیری یا بخشش کی زمین رکھی۔ اب چونکہ پختونوں میں مذکورہ بالا نام انتہائی عقیدت اور احترام سے لیتے جاتے تھے اور لوگ ان کی بہت قدر کرتے تھے، لہذا دو قبائل کے درمیان لڑائی کو روکنے کیلئے ”سیری یا ڈھیری“ کا تعین کیا گیا کہ دونوں اطراف کے قبائل اس کی عزت کریں گے اور ایک دوسرے کی زمین پر قابض نہیں ہوں گے۔ آج کل بھی بہت ساری زمینیں انبی میاں، سید وغیرہ کی موجود ہیں اور اب تک لوگ کی کی بہت عزت کرتے ہیں۔<sup>۲۰</sup>

اس تقسیم اراضی کی اہمیت کا اندازہ ہم اس بات سے لگایا جا سکتا ہے کہ اکبر بادشاہ کے قابل نورتن راجہ ٹوڈریل نے بھی اسی تقسیم کو بنیاد بنا کر ہندوستان کی اراضیوں کو تقسیم کیا تھا اور بعد میں انگریزوں نے بھی اسی تقسیم کو بنیاد بنا کر ہندوستان کی اراضیوں کو تقسیم کیا تھا۔<sup>۲۱</sup> تمام سورخین اس بات پر متفق ہیں کہ ملک احمد ایک قابل، فصح و بلغ مقرر تھا اور ملک احمد خان ہی وہ حکم ران تھا جس نے پختونوں کے مختلف خانہ بدوش قبائل کو اکٹھا کیا اسی وجہ سے وہ ایک مستقل سیاسی، ثقافتی، معاشی، معاشرتی اور فوجی طور پر مستکلم زمین پختونخوا کے مالک بن گئے اور اگر یہ کہا جائے کہ پختونوں کے قبائل کا اپنی سر زمین پر اگر ایک

قوم کی طرف سفر کا نظر آغاز تھا تو وہ قدم اور آغاز ملک احمد کے دور سے شروع ہوتا ہے، ورنہ شاید آج پختون قبائل کسی اور الخ بیگ کے غصب کا شکار ہو جاتے اور خانہ بدوشوں والی زندگی بسر کرتے۔

ملک احمد خان کی ہجرت کو تقریباً ۵۰۰ سال مکمل ہو گئے ہیں اور آج پختون قبائل اپنے اپنے علاقوں میں خوشحال زندگی بسر کر رہے ہیں۔<sup>۲۱</sup>

### ملک احمد خان کا انتقال اور جمہوریت

ملک احمد خان کا انتقال ۱۵۳۰ء میں ہوا اور سو سال میں تھانے کے مقام پر گل نگس ڈھیری میں مدفن ہیں۔<sup>۲۲</sup> ملک احمد نے ملک گجو خان کو اپنا جانشین مقرر کیا۔ وہ اُن میں وہ تمام خوبیاں دیکھ رہے تھے جو کہ ایک قابل حکم ران کیلئے لازمی اور ضروری ہوتی ہیں۔ یہاں پر بھی ملک احمد خان نے جمہوری روایات کی پاسداری کرتے ہوئے اپنے بیٹے، بھانجے، سنتجے وغیرہ کا انتخاب نہیں کیا، بلکہ خالصتاً الہیت کی بنیاد پر یوسف زئی کی ذیلی شاخ بیزاد خیل کے نوجوان ملک گجو خان بن قرہ خان کا انتخاب کیا اور ملک گجو خان نے بھی اس انتخاب پر پورا اترتے ہوئے ملک احمد خان کی ریاست پختونخوا کو وسعت دی۔<sup>۲۳</sup> یہاں یہ بات مکمل طور پر واضح ہو جاتی ہے کہ یہ کوئی خاندانی حکم رانی نہیں تھی۔ اس دور میں جمہوری روایات کی اس طرح پاسداری کی امثال بہت مشکل سے ملتی ہیں۔

### حوالہ جات


- ۱- اللہ بخش یوسفی، یوسف زرے چھان، کراچی، محمد علی ایجوکیشنل سوسائٹی، ۱۹۷۹ء، ص ۲۳۔
- ۲- ایضاً، ص ۲۵۔
- ۳- ایضاً، ص ۱۳۲۔
- ۴- پیر معظم شاہ، تواریخ حافظ رحمت خان، پشاور: پشو اکڈیمی، یونیورسٹی آف پشاور، ۱۹۷۷ء، ص ۲۷۔

- ۵ روشن خان، یوسف زئی قوم کی سرگزشت، کراچی: روشن خان اینڈر کمپنی، ۱۹۸۲ء، ۲۰-۲۸۔
- ۶ حمایت اللہ یعقوبی، ارشد محمد، ظہیر الدین محمد بابر اور پختون قبیلہ یوسف زئی، مجلہ تاریخ و ثقافت پاکستان، اکتوبر ۲۰۱۳ء- مارچ ۲۰۱۵ء، ۲۳، ۲۰۱۵۔
- ۷ روشن خان، صص ۳۲-۳۳۔
- 8- Himayatullah Yaqubi, *Mughal Afghani Relations in South Asia: History and Development* (Islamabad: NIHCR, 2015), p. 49.
- ۹ روشن خان، ۳۲۔
- ۱۰ حمایت اللہ یعقوبی، ارشد محمد، ص ۶۵۔
- ۱۱ حمایت اللہ یعقوبی، ارشد محمد، ص ۶۵۔
- ۱۲ باز محمد عابد، اتلدن، مثال ریلو (پنتو)، پنیور: عامر پرنٹ اینڈ پبلیشورز، ۲۰۱۵ء، ص ۱۳۔
- ۱۳ محمد عظیم خان، تاترو (پنتو) ”ملک احمد بابا“ ادارہ، پنیور: پنتو ادبی بورڈ، جنوری-جون ۲۰۱۵ء، ص ۷۲۔
- ۱۴ اللہ بخش یوسفی، ص ص ۱۲۵-۱۵۵۔
- ۱۵ باز محمد، اتلدن، ص ص ۱۵-۱۶۔
- ۱۶ محمد عظیم خان، تاتره، ص ۲۷۔
- ۱۷ اللہ بخش یوسفی، ص ص ۱۵۷-۱۵۵۔
- ۱۸ محمد عظیم خان، تاتره، ص ۲۵۔
- ۱۹ اللہ بخش یوسفی، ص ۱۵۷۔
- 20- Himayatullah Yaqubi, *Mughal Afghani Relations in South Asia: History and Development*, p. 124.
- ۲۱ باز محمد، اتلدن، ص ۷۱۔
- ۲۲ الیضا۔
- ۲۳ حمایت اللہ یعقوبی و ارشد محمد، ظہیر الدین محمد بابر، ص ۲۲۔

## New Publication of NIHCR

### PREFACE

The idea behind this effort can be traced back to the induction of Professor Dr. Khurram Qadir who took the charge as Director National Institute of Historical and Cultural Research, Centre of Excellence, Quaid-i-Azam University, Islamabad on February 11, 2008. It is actually his first effort to float the idea to compile a directory of writers who are in one way or the other engaged in writing the history and culture of Pakistan. Indeed a remarkable number of writers and researchers who have been conducting research on different aspects of history and culture, are still not known to the society as such. Besides those who have contributed to the original knowledge in respect of writing in history and culture, there are also scholars who are currently conducting their research on different important aspects of history and culture, are also part of this compiled work.



The scheme of the National Institute of Historical and Cultural Research among other is to coordinate the research activities of the scholars and researchers for the general benefits of the related individual and institutions. NIHCR since 2008 is engaged in the field of social sciences focusing particularly on the historical and cultural parts of it in order to build research capacity and infrastructure to ensure that research in the field of social sciences is equally important like research in the other fields of knowledge.

The Institute has a firm intention to publish it annually for the sake of updating the information compiled.

### SEND YOUR SUBSCRIPTION NOW

National Institute of Historical & Cultural Research  
Centre of Excellence, Quaid-i-Azam University  
(New Campus) PO Box No. 1230, Islamabad - Pakistan.

Price Rs: 50/-